

## اسلام کی معاشی اقدار و معاشرتی اخلاقیات جدید ذرائع معاش کے تناظر میں

### THE SOCIO – ECONOMIC VALUES OF ISLAM WITH REFERENCE TO MODERN MEANS OF EARNING

'Osama Fakhruddin Shaikh<sup>1</sup> <sup>2</sup>Dr. Muhammad Ishaq<sup>2</sup>

#### Abstract:

The impact of Islamic Values and Etiquettes are well observed as perfectly obvious and crystal clear because it provides the only, valid and Divine Law which is naturally designed for Human Society and as this Divine law is claimed to be

“Fitrat Allah iltlati Fataran Nasa alaihi” (Islam the built-in software, upon which all Human are Programmed from day one) So it simultaneously happens to be valid and can be applied in any Era.

The following research article encompasses the Social and Economical values of Islam in context of Newly introduced ways of earning especially in this exclusively Modern Era such as HONESTY, TRANSPARENCY, LAWFULNESS & BENEVOLENT for the society

Therefore the given piece of knowledge beautifully discusses the compactness and Harmony of Islam with the Modern Day occupations endorsing its contention which claims its validity in each Era and every stage of Life.

اسلام مذاہب عالم میں سے وہ اکیلا اور انوکھا دین ہے کہ جو نوع انسانی کو کسی بھی موقع پر، معاشرے کی کسی بھی ضرورت میں بغیر راہ نمائی کے نہیں چھوڑتا گویا یہ اسلام ہی کا طرہ امتیاز ہے کہ اس میں زندگی کے تمام تر مراحل اور مواقع سے متعلق راہ نمائی موجود ہے اور اس کی یہ ہمہ گیریت اور جامعیت ہر دور میں مسلم رہی ہے اور یہی اس کا معجزہ ہے اور یہی اس کے خدائے بزرگ و برتر کے انسانیت کے لیے "آخری و حقیقی طرز زندگی" کے انتخاب کی برہان بھی ہے۔ اسی لیے اس نے اس "ضابطہ حیات" کو اپنے مستند ترین کلام میں یوں متعارف کروایا:

”فَأَنزَلْنَا مِنَ السَّمَاءِ مَاءً طَهُرًا لِّنُحْيِيَ الْبَشَرَةَ الَّتِي فَطَرَ اللَّهُ النَّاسَ عَلَيْهَا لِتَتَعَلَّمَ لِنُحْيِيَ النَّفْسَ الَّتِي حَقَّ عَلَيْهَا“<sup>3</sup>

مفہوم: ”پس تم ہر باطل سے الگ ہو کر اپنا چہرہ اللہ کے دین کیلئے سیدھا رکھو۔ (یہ) اللہ کا پیدا کیا ہوا دین فطرت (ہے) جس پر اس نے لوگوں کو تخلیق کیا۔ اللہ کے تخلیق کردہ میں کوئی تبدیلی نہیں“

چنانچہ یہ بات تو بالکل واضح طور پر سمجھی جاسکتی ہے کہ رہتی دنیا تک انسانیت کے لیے خدا کا منتخب کردہ ”فطری“ نظام حیات اسلام کے علاوہ کوئی اور ہو ہی نہیں سکتا، اور جب یہ بات تسلیم کر لی جائے، تو اس بات کا انکار بھی ممکن نہیں کہ جدید دور میں، جدید پیشوں اور ان کی فروعی پیچیدگیوں اور عصری مسائل کے حوالے سے اسلام کوئی راہ نمائی اور حل

فراہم کرنے سے قاصر ہے۔

واضح رہے راقم کی لفظ راہ نمائی سے مراد محض یہ نہیں کہ کسی بھی امر کو جائز یا ناجائز قرار دے دیا جائے بلکہ اس سے یہ بھی مراد ہے کہ جن امور میں قرآن و حدیث سے بعینہ کوئی واضح ہدایات موجود نہیں ان میں خوب غور و خوض کرنے کے بعد "الاصول فی الاشیاء مباح" کے اصول کے تحت حتی الامکان ان کے جواز کی شکلیں پیش کی جائیں اور اگر

<sup>1</sup> • Ph.D Scholar –Dept of Usool ud din, University of Karachi

[Shykh.osama92@gmail.com](mailto:Shykh.osama92@gmail.com)

<sup>2</sup> • Dr. Muhammad Ishaq

Assistant Prof Dept of Usool ud Din, University of Karachi

[ishaqalam@uok.edu.pk](mailto:ishaqalam@uok.edu.pk)

<sup>3</sup> القرآن، سورة الروم آیت ۳۰:

جو از کاراستہ ممکن نہ ہوں تو اس کا کوئی متبادل تجویز کیا جائے۔ لہذا قرآن بے شک پندرہ صدیوں قبل "محمد عربی صلی اللہ علیہ وسلم" پر نازل ہوا ہو مگر اس کی اخلاقیات، معاشی و معاشرتی قدریں ہر دور کے لوگوں کے لیے رہبر اور مشعل راہ ثابت ہوتی رہیں۔

چنانچہ مذکورہ صدر تمہید کے بعد اس سے یہ نتیجہ اخذ کیا جاسکتا ہے کہ چونکہ خالق کائنات نے خود اس دین کو وہ "فطری نظام حیات" قرار دیا ہے کہ جس پر اس نے انسانیت کی تخلیق کی بنیاد رکھی ہے لہذا دین اسلام کا کوئی پہلو انسان کی فطرت اور اس کے مفاد کے برخلاف نہیں ہو گا، اور اسلام کی تمام تر تعلیمات عین فطرت بلکہ انسانیت سے قریب تر ہوں گی جبکہ دوسری طرف یہ بھی لازماً مسلمہ حقیقت تصور کی جائے گی کہ جو معاملات اس کے کنبے کے لیے ضرور رساں ہوں گے وہ خلاف فطرت بھی ہوں گے نیز دین اسلام کی رو سے بھی ناجائز اور حرام قرار پائیں گے۔ چنانچہ اسی تمہید پر اساس رکھتے ہوئے زیر نظر تحقیقی مقالے میں جدید دور کی مناسبت سے نئے متعارف شدہ ذرائع معاش کے تناظر میں اسلام کی پیش کردہ معاشی قدروں اور اخلاقی معیارات پر قرآن و حدیث کی روشنی میں تفصیلی بحث قلم بند کی جا رہی ہے۔

۱. حلال و حرام کی تمیز اور احساس جو ابدی ہے:

حلت و حرمت کا معاملہ اسلام میں بہت نزاکت رکھتا ہے، اور اس کا دار و مدار اسلام اور شارع اسلام یعنی نبی اکرم صلی اللہ علیہ وسلم کے وضع کردہ ان شرعی اصولوں پر ہے جو قرآن و حدیث سے اخذ کیے گئے ہیں، اس کے ساتھ ساتھ تقویٰ اور پرہیزگاری یعنی اپنے پروردگار کی طرف لوٹنے اور اس کو جو ابدی ہی کا احساس یہ ایک مسلمان کی زندگی کا جزو لاینفک ہے خاص طور پر معاش کے معاملے میں تو اس کی سنگینی اور بڑھ جاتی ہے۔ چنانچہ اللہ تعالیٰ قرآن مجید میں ارشاد فرماتے ہیں:

”يَا أَيُّهَا النَّاسُ كُلُوا مِمَّا فِي الْأَرْضِ حَلَالًا طَيِّبًا وَلَا تَتَّبِعُوا خُطُوَاتِ الشَّيْطَانِ“

مفہوم: ”لوگو! زمین میں جو کچھ حلال اور پاکیزہ اشیاء ہیں ان میں سے کھاؤ“<sup>4</sup>

ایک اور جگہ ارشاد ربانی ہے:

”وَكُلُوا مِمَّا رَزَقَكُمُ اللَّهُ حَلَالًا طَيِّبًا وَاتَّقُوا اللَّهَ الَّذِي أَنْتُمْ بِهِ مُؤْمِنُونَ“<sup>5</sup>

مفہوم: ”اور اللہ جو تمہیں حلال و پاکیزہ رزق دیا ہے اس میں سے کھاؤ اور اس اللہ سے ڈرتے رہو جس پر تم ایمان رکھتے ہو“

اسلام میں حلال مال سے اصل کیا گیا لقمہ بیٹ میں ڈالنے کی اتنی زیادہ تاکید کی گئی ہے کہ بعد از ایمان سب سے اہم فریضہ ہی "کسب حلال" ٹھہرا ہے اور حرام نوشی اور لقمہ حرام سے نشوونما پانے والے انسانی اجسام کو "آگ کا مستحق" قرار دیتے ہوئے سخت ترین وعیدیں لاگو کی گئی ہیں۔ جیسا کہ ذخیرہ حدیث میں وارد ہوا ہے:

”وَعَنْ جَابِرٍ قَالَ: قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: لَا يَدْخُلُ الْجَنَّةَ لَمْ يَنْتِ مِنْ الشَّحْتِ وَكُلُّ لَمْ يَنْتِ مِنَ الشَّحْتِ كَأَنَّ النَّارَ أَوْ لِي بِهِ“<sup>6</sup>

مفہوم: ”جابر رضی اللہ عنہ بیان کرتے ہیں، رسول اللہ صلی اللہ علیہ وآلہ وسلم نے فرمایا: حرام سے پرورش پانے والا گوشت، جنت میں داخل نہیں ہو گا، اور حرام سے پرورش پانے والا ہر گوشت جہنم کی آگ ہی اس کی زیادہ حق دار ہے“

« جدید پیشوں پر اطلاق:»

مذکور بالا آیات قرآنیہ و احادیث نبویہ کا اطلاق جدید پیشوں پر بھی ہوتا ہے کہ جس میں "عائل" کو اس بات کا دھیان رکھنا از حد ضروری ہے کہ وہ جس بھی جدید معاشی ذریعہ آمدن کا انتخاب کر رہا ہے وہ کسی حرام امر سے آلودہ نہ ہو۔ مثلاً: حرام اشیاء شراب، یاد دیگر محرّمات کے لیے ویب سائٹ بنا کر نہ دے یا ایسے تشہیری پوسٹرز کی "ڈیزائننگ" نہ کرے جس میں غیر شرعی امور کی ترویج کی جا رہی ہو، اسی طرح ایسے مواقع پر اپنی "ڈیجیٹل خدمات" پیش نہ کرے جو یقینی طور پر اسلام اور مسلمانوں کو نقصان پہنچانے کے درپے ہوں۔ اسی طرح اس کو ہر وقت تقویٰ اور خوفِ خدا مستحضر رہنا چاہیے کہ جو بھی کام میں کر رہا ہوں اس سے میرا پروردگار خوش ہو گا یا یہ اس کی ناراضگی کا سبب بنے گا۔

4 القرآن، سورة البقرة آیت: ۱۶۸

5 القرآن، سورة المائدة، آیت: ۸۸

6 خطیب تبریزی، مشکوٰۃ المصابیح، کتاب البیوع، ج: ۲، حدیث: ۲۷۷۲، مکتبہ البشری، کراچی - ۲۰۱۵

۲. زندگی کا اصل فلسفہ "انفع للناس" ہونا ہے:

دین محمدی کی ایک اہم ترین قدر "المنح لکل مسلم" کا فلسفہ ہے یعنی ہر شخص کے ساتھ "خیر خواہی" کا رویہ رکھنا۔ حضرت جریر ابن عبد اللہ الجلی کا گھوڑا خریدنے کا مشہور واقعہ کتب حدیث میں مذکور ہے کہ انہوں نے اپنے ذاتی غلام سے سواری کے لیے ایک مناسب گھوڑا خرید کر لانے کا حکم دیا چنانچہ وہ تین سو درہم میں ایک اعلیٰ قسم کا عمدہ گھوڑا خرید لایا۔ لیکن حضرت جریر نے اس کے مالک کو واپس بلا کر اس سے کہا: آپ کا گھوڑا تین سو درہم سے کہیں زیادہ کا ہے، آپ یا تو گھوڑے کی نسل سے واقف نہیں ہیں یا پھر انتہائی مجبوری میں یہ گھوڑا بیچ رہے ہیں، پھر بتدریج ۱۰۰، ۱۰۰، ۱۰۰ اور ہم بڑھاتے رہے یہاں تک کہ گھوڑے کی قیمت آٹھ سو درہم تک پہنچادی، بائع اور آپ کا خادم دونوں ہی ان کے اس طرح معاملہ کرنے پر حیران تھے، جس کی آپ نے توضیح یوں فرمائی کہ میں نے میں نے اپنے حبیب ﷺ سے اس بات پر اسلام کی بیعت کی تھی کہ ہر مسلمان سے "خیر خواہی" کروں گا۔

”حَدَّثَنَا أَبُو نُعَيْمٍ، حَدَّثَنَا سَفِيَانُ، عَنْ زَيْدِ بْنِ عِلَاقَةَ، قَالَ: سَمِعْتُ جَرِيرَ بْنَ عَبْدِ اللَّهِ يَقُولُ: "بِإِعْتِاقِ رَسُولِ اللَّهِ ﷺ، فَاشْتَرَطَ عَلَيَّ وَالنُّصْحَ لِكُلِّ مُسْلِمٍ" 7

مفہوم: "ہم سے ابو نعیم نے بیان کیا، انہوں نے کہا کہ ہم سے سفیان نے بیان کیا، ان سے زید بن علقہ نے بیان کیا کہ میں نے جریر رضی اللہ عنہ سے سنا، آپ بیان کرتے تھے کہ میں نے رسول اللہ ﷺ سے بیعت کی تو آپ ﷺ نے مجھ سے ہر مسلمان کے ساتھ خیر خواہی کرنے کی شرط پر بیعت کی تھی“

« جدید اطلاقات:

مذکورہ الصدر اثر صحابی سے لوگوں کے ساتھ ہر حال میں مخلص رہنے کی معاشرتی قدر کا اطلاق جدید پیشوں کے تناظر میں یوں کیا جاسکتا ہے کہ اپنی خدمات کا "پیش کار" ہر صورت میں اپنے "کلائنٹ" کے ساتھ خیر خواہی کی نیت رکھے اور یہ خیر خواہی نہ صرف دنیاوی اعتبار سے ہو، بلکہ اخروی بھی ہو۔ مثلاً: "شریعہ کنسلٹنسی" کے شعبہ میں محض مالی اساس پر مشورہ نہ دے بلکہ ہر پہلو سے وضاحت کے ساتھ حل مخلصانہ مشورہ دے، اسی طرح "میڈیکل فیلڈ" میں بلاوجہ ٹیسٹ لکھ کر دینا یا کم قیمت اور پہلے سے میسر دواؤں کے بجائے گراں قدر دوائیں تجویز کرنا یہ اسلام کی تعلیم کردہ اس بنیادی اخلاقی رویے کے منافی ہے جو نبی اقدس ﷺ نے ہمیں مذکورہ الصدر واقعے کے واسطے سے تعلیم فرمایا ہے۔

جیسا کہ ایک اور روایت میں آتا ہے:

”عَنْ ابْنِ عُرْفَةَ قَالَ: جَاءَ زَيْدُ بْنُ عِلَاقَةَ إِلَى النَّبِيِّ ﷺ فَقَالَ: يَا رَسُولَ اللَّهِ، أَيُّ النَّاسِ أَحَبُّ إِلَيَّ؟ وَأَيُّ الْأَعْمَالِ أَحَبُّ إِلَيَّ؟ فَقَالَ: "أَحَبُّ النَّاسِ إِلَيَّ اللَّهُ، وَأَنْفَعُهُمْ لِلنَّاسِ" 8

مفہوم: "ایک شخص نبی کریم ﷺ کے پاس حاضر ہوا، اور عرض کی، اے اللہ کے رسول، اللہ کے ہاں محبوب ترین کون ہے؟ آپ نے فرمایا: اللہ کے نزدیک محبوب ترین وہ ہے، جو لوگوں کو زیادہ فائدہ پہنچانے والا ہے“

اسی سے ملتے جلتے مفہوم کی ایک اور روایت میں آتا ہے:

”وَعَنْ أَنَسٍ قَالَ: قَالَ رَسُولُ اللَّهِ ﷺ: اللَّهُ عَلِيٌّ وَعَلَيْهِ وَسَلَّمَ: الْخَيْرُ عِيَالُ اللَّهِ فَاحْبَبْ الْخَيْرَ إِلَى اللَّهِ مَنْ أَحْسَنَ إِلَى عِيَالِهِ“

مفہوم: "عبد اللہ رضی اللہ عنہ بیان کرتے ہیں، رسول اللہ صلی اللہ علیہ وآلہ وسلم نے فرمایا: "مخلوق اللہ کی عیال (زیر کفالت) ہے، اور مخلوق میں سے وہ شخص اللہ کو زیادہ پسند ہے جو اس کی عیال سے اچھا سلوک کرتا ہے“ 9

7 امام بخاری، صحیح بخاری، کتاب الشرائط، باب ما يجوز من الشروط في الاسلام والاحكام والمبايعه، ج: ۱، ط: مكتبة المشري - كراچی - ۲۰۱۷

8 امام منزلی، ذکی الدین، الترغیب والترہیب، رقم الحدیث: ۲۶۲۳، ط: دار الکتب العلمیہ - بیروت - ۱۹۹۶

9 خطیب تبریزی، مشکوٰۃ المصابیح، کتاب الآداب، ج: ۲، رقم الحدیث: ۴۹۹۸، ط: ایضاً ص: ۲

۳. امانتداری اور شفافیت:

شفافیت اور دیانت دارانہ رویہ اسلامی معیشت کا سب سے ممتاز طرہ ہے کہ جس کے بغیر کوئی معاشی لین دین جائز ہو ہی نہیں سکتا۔ کوئی بھی دور ہو آدمی کے "کسب" کا حلال اور جائز ہونا اسی پر منحصر ہے تبھی آنحضرت ﷺ نے دیانت دار تجارت کو اتنی عظیم المرتبت فضیلت سے ہم کنار فرمایا کہ ایسے تاجروں کو بروز قیامت انبیاء، شہداء اور صدیقین کی معیت حاصل ہوگی۔ جیسا کہ حدیث مبارکہ میں آتا ہے:

”عَنْ أَبِي سَعِيدٍ، عَنِ النَّبِيِّ صَلَّى اللَّهُ عَلَيْهِ وَسَلَّمَ، قَالَ: "التَّاجِرُ الصَّدُوقُ الْأَمِينُ مَعَ النَّبِيِّينَ، وَالصِّدِّيقِينَ وَالشُّهَدَاءِ“

مفہوم: ”ابو سعید خدری رضی اللہ عنہ سے روایت ہے کہ نبی اکرم صلی اللہ علیہ وسلم نے فرمایا: ”سچا اور امانت دار تاجر (قیامت کے دن) انبیاء، صدیقین اور شہداء کے ساتھ ہوگا“

10

جہاں یہ فضیلت بیان کی گئی ہے، ساتھ ہی اس اخلاقی قدر سے روگردانی پر وعید بھی بڑی سخت آئی ہے گویا کہ یہ اسلامی معیشت اور کسب معاش کا لازم اور فرض درجے کی اخلاقی قدر گردانی جاتی ہے۔

”عَنْ إِبْنِ عَبَّاسٍ، عَنِ أَبِيهِ، عَنِ جَدِّهِ، قَالَ: "خَرَجَ رَسُولُ اللَّهِ صَلَّى اللَّهُ عَلَيْهِ وَسَلَّمَ إِلَى الْبَيْتِ، فَقَالَ: "يَا مَعْشَرَ النَّبِيِّينَ! "حَتَّى إِذَا اشْرَأُوا، قَالَ: "الْبَيْتُ مَخْشَرُونَ يَوْمَ الْقِيَامَةِ فُجَارًا، إِلَّا مَنْ اتَّقَى اللَّهَ، وَبَرَّ، وَصَدَّقَ“<sup>11</sup>

مفہوم:

”اسماعیل بن عبید بن رفاعہ نے اپنے والد سے انہوں نے ان کے دادا (رفاعہ) سے روایت کیا کہ رسول اللہ صلی اللہ علیہ وسلم بقیع کی طرف تشریف لے گئے، فرمایا: اے تاجروں کی جماعت! جب وہ سب آپ صلی اللہ علیہ وسلم کی طرف متوجہ ہو گئے، تو آپ صلی اللہ علیہ وسلم نے فرمایا: تاجر قیامت کے دن فجار کی صورت میں لائے جائیں گے سوائے اس تاجر کے جو اللہ تعالیٰ سے ڈرا، نیکی اور سچائی اختیار کی“

« جدید اطلاقات:

حالیہ منظر نامے میں جدید طرز معاش میں یہ اخلاقی و معاشی ادب سو فیصد قابل عمل ہے کہ صاحب کسب اپنے شعبہ روزگار میں امانتداری سے حصول رزق کرے اور باہمی لین دین میں سٹھر اور کھرا رہے مثال کے طور پر: آن لائن مارکیٹنگ سے وابستہ افراد لوگوں کی ذاتی معلومات کسی کو نہ بیچیں، جس کے نتیجے میں لوگوں کے مالی اکاؤنٹ، رابطہ نمبر یا رہائشی پتہ جیسی انتہائی نجی معلومات غیر محفوظ ہاتھوں میں جاسکتی ہیں، اسی طرح اشیاء کی جو خصائل اور تحقیقی معیار "آن لائن اسٹور" پر درج ہیں، اس کو الٹی اور معیار میں ہیرا پھیری نہ کی جائے، اسی طرح اگر کوئی فرد "ڈیٹا اینالسس" کے شعبے سے تعلق رکھتا ہے تو ڈیٹا سے حاصل شدہ اعشاریے مکمل شفافیت اور دیانت داری کے ساتھ اپنی تحقیقی رپورٹ میں پیش کرے یعنی صرف مال کا حصول اس کا مطمح نظر نہ ہو اور صرف اس مقصد کے لیے اپنے کلائنٹ کی فرمائش کردہ رپورٹ تیار کر کے نہ دے۔ اس کے ساتھ ساتھ "فری لانسنگ" سے وابستہ افراد کو بھی یہ اخلاقی قدر یاد رکھنی چاہیے، کہ اپنی ڈیجیٹل مہارتوں میں ایسی کسی "اسکلز" کا اندراج نہ کریں جو فی الحقیقت ان کی مہارتوں میں شامل نہ ہو!

۴. دھوکہ دہی اور جھوٹ سے پرہیز:

10 امام ترمذی، ابو عیسیٰ محمد بن عیسیٰ، کتاب البیوع، باب ما جاء فی التجار و تسمیة النبی ﷺ، یا عم، ج: ۲، رقم الحدیث: ۱۲۰۹، ط: مکتبۃ البیروتی - کربلا، ۲۰۱۷

11 ایضاً، رقم الحدیث: ۱۲۰

روزگار ہو یا روزمرہ کے معاملات "دھوکہ دہی" اور "فراڈ" انتہائی مذموم اخلاقی رزائل میں سے ایک ہے جو کاسب کی شخصیت و کردار کو بری طرح متاثر کرتی ہے اس ایک فرد یا اس جیسے دیگر چند افراد کی وجہ سے پورا شعبہ ہی معاشرے میں ناقابل اعتبار بن جاتا ہے علاوہ ازیں اس کا اپنا شخصی وقار اور معاشرے کے افراد کا اس پر اعتماد جاتا رہتا ہے، اس کے ساتھ ساتھ معاشرے میں ایک عدم اعتماد اور غیر ضروری طور پر بد اعتمادی اور سوء ظن کی فضاء تشکیل پاتی ہے جو یقینی طور پر کاروباری ماحول کے لیے انتہائی مضر اور نقصان دہ ہوتی ہے علاوہ ازیں یہ بھی بالکل واضح بات ہے کہ جس معاشرے میں اعتماد کی فضاء نہ ہو تو اس گھٹن زدہ ماحول میں معاشی سرگرمیاں انتہائی محدود ہو کر رہ جاتی ہیں جس کا لازمی اثر ملکی معیشت پر بھی پڑتا ہے۔ اللہ تعالیٰ قرآن مجید حضرت شعیب علیہ السلام کی اپنی قوم کو نصیحت کا ذکر فرماتے ہیں:

”وَيَلْقَوْنَ أَزْوَاجًا مَّنْهُنَّ لَمَّا وَالْيَمَانُ وَالْبَلْتُ وَلَا يَسْتَحْسِبُونَ أَنَّهَا لَأَنْثَىٰ هُمْ وَلَا يَعْتَدُونَ فِي الْأَرْضِ مُفْسِدِينَ“<sup>12</sup>

مفہوم: ”اے میری قوم! انصاف کے ساتھ ناپ اور تول پورا کرو اور لوگوں کو ان کی چیزیں گھٹا کر نہ دو۔ اور زمین میں فساد نہ پھیلاتے پھر و مذکورہ بالا آیت میں لوگوں کو ناپ تول میں کمی اور دھوکہ دہی کو "فساد فی الارض" سے تعبیر کیا گیا ہے، جیسا کہ اوپر دھوکہ دہی کے معاشی سرگرمیوں پر منفی اثرات کے ضمن میں گزر چکا۔ چنانچہ حضرت ابو ہریرہؓ سے مروی ایک روایت میں آتا ہے کہ: ”عن أبي هريرة: أن رسول الله مر على صبرة طعام، فأدخل يده فيها، فالت أصابعه بللاً، فقال: ما هذا يا صاحب الطعام؟ قال: أصابته السماء يا رسول الله! قال: أفلا جعلته فوق الطعام كي يراه الناس، من غش فليس مني!“<sup>13</sup>

مفہوم: ”آنحضرت ﷺ ایک غلے کی ڈھیری پر سے گزرے، تو آپ نے اسمیں ہاتھ داخل کیا، پس آپ کی انگلیوں پر نمی لگ گئی، چنانچہ آپ ﷺ نے فرمایا: اے غلے کے مالک یہ کیا ہے؟ تو اس نے جواب دیا، یا رسول اللہ بارش پڑ گئی تھی اس پر، آپ ﷺ نے ارشاد فرمایا: تو تم نے اس (گیلے اناج) کو ڈھیر کے اوپر کیوں نہ رکھا تاکہ لوگ اس کو دیکھ لیں؟ جو دھوکے بازی کرے وہ مجھ سے نہیں!“

« جدید اطلاقات:

صدر کلام میں مذکور قرآنی آیت اور حدیث مبارکہ سے یہ مفہوم ہوتا ہے کہ معاشی معاملات میں دھوکہ و فریب کس قدر ضرر رساں ہو سکتا ہے، اور جدید معاشی ذرائع میں بھی یہ اسی طرح مذموم اور مضر ہے مثلاً: آن لائن کاروبار میں ایک سب سے بڑی کمزوری یہ سمجھی جاتی ہے کہ جو چیز دکھائی جا رہی ہے وہ اسی معیار کے ساتھ ڈیلیور ہوتی یا بعینہ وہ چیز نہیں ہوتی بلکہ اس جیسی کوئی اور چیز ہوتی ہے۔ پاکستانی معیشت میں صارفین کا ای-کامرس پر عدم اعتماد اور اس کا ملکی معیشت میں انتہائی واجبی سا کردار اور اس کی پاکستان میں ترقی کی سست رفتاری کی بڑی وجوہات میں سے ایک یہ بھی ہے کہ اس شعبے میں دھوکہ اور فراڈ بہت زیادہ ہے۔

اسی طرح "ڈیجیٹل مارکیٹنگ ایجنسی یا فرم" سے تعلق رکھنے والے افراد صارف یا اس کی مصنوعات کی تشہیر کے لیے جعلی اور مصنوعی ذرائع استعمال نہ کریں، جھوٹے تعریفی تاثرات پر مبنی "ریویوز" یا مصنوعی ذہانت پر چلنے والے "بوٹس" جو خود کار طریقے سے "فالورز" بن کر لوگوں کی کثیر تعداد دکھاتے ہیں جس سے خریدار کو دھوکہ لگ جاتا ہے کہ اس کے اتنی بڑی تعداد میں خریدار ہیں جبکہ درحقیقت وہ حقیقی فالورز نہیں ہوتے بلکہ "بوٹس" ہوتے ہیں۔ یہ ایسا ہی ہے جیسا کہ بعض مارکیٹوں میں قیمت کی گرانی کے لیے پیش کار کی جانب سے جھوٹی بولی لگانے والے افراد کھڑے کر دیے جاتے ہیں تاکہ ان کی زیادہ بولی لگانے سے دوسرے شرکاء براہمجتنہ ہو کر زیادہ بولی لگائیں اور بالآخر اس سے اپنی مرضی کا منافع کمائے۔ اس کو فتنہ کی اصطلاح میں "تناجش" کہتے ہیں جس کے متعلق حدیث مبارکہ میں واضح ممانعت آئی<sup>14</sup>

۵. وعدہ وفا کرنا:

اسلام کی دیگر اہم ترین اخلاقی بنیادوں میں سے ایک اور ادب "ایفاء وعدہ" ہے اور معاشی اعتبار سے بھی اس کو بڑی اہمیت حاصل ہے کہ جیسا کہ معاشی معاملات میں بہت سے لین دین کے معاملات ادھار یا صرف پر ہوتے ہیں کبھی قیمت پہلے دے دی جاتی ہیں اور چیز بعد میں ادا کرنے کا وعدہ کیا جاتا ہے اور کبھی آرڈر پہلے دے دیا جاتا ہے اور چیز بعد میں وصول کی جاتی ہے، اس سب میں بائع و مشتری ایک دوسرے کے قول و قرار پر اعتبار کر کے معاملہ کرتے ہیں اگر یہاں وعدہ پورا نہ کیا جائے تو بد اعتمادی کی فضاء پیدا ہونے لگتی

<sup>12</sup> القرآن، سورة هود، آیت: ۸۵

<sup>13</sup> سنن الترمذی، کتاب البیوع، باب ما جاء فی کراہۃ الغش فی البیوع، رقم: ۱۳۱۵، ط: ایضاً ص: ۴

<sup>14</sup> الصحیح للبخاری، کتاب الادب، باب یا ایہا الذین آمنوا اجتنبوا کثیرا من الظن، رقم: ۶۰۶۶، ط: ایضاً ص: ۳

ہے جو کہ بلاشبہ معاشی سرگرمیوں کے لیے سم قاتل ہے۔ آنحضرت ﷺ سے بھی وعدہ پورا کرنے کی بڑی تاکید وارد ہوئی ہے، اور یہ حدیث بھی معاملات کے قبیل ہی سے ہے جس کی وجہ سے اس کی اہمیت اور بڑھ جاتی ہے، آپ ﷺ کے ایک مشارک تھے عبد اللہ ابن ابی الحساءؓ وہ فرماتے ہیں:

”بایعت النبی صلی اللہ علیہ وسلم بیع قبل آن یبعث، فبقیت رہ بقیۃ، فوعدتہ آن آتیہ بھائی مکانہ ذلک، فنسیت یومی والغد فانتیتہ فی الیوم الثالث وهو فی مکانہ فقال: یا فنی القدر شفقت علی آناھننا منذ ثلاث استظکر“<sup>15</sup>

مفہوم: ”میں نے آپ ﷺ کے دعوہ نبوت سے پہلے ایک بار آنحضرت ﷺ سے معاملہ کیا میرے اوپر آپ ﷺ کا کچھ مال دینا باقی رہ گیا، میں نے عرض کیا کہ میں ابھی جا کر کچھ دیر میں لے آتا ہوں اتفاق سے میں گھر جانے کے بعد اپنا پیمان بھول گیا، تیسرے روز، یاد آتے ہی فوراً وعدہ گاہ پہنچا تو میری حیرت کی انتہا نہ رہی کہ آپ اسی مقام پر موجود ہیں اور میرا انتظار کر رہے ہیں، آپ ﷺ نے فرمایا:

”یا فنی! القدر شفقت علی آناھننا منذ ثلاث استظکر

اے نوجوان تم نے مجھے مشقت میں ڈال دیا، میں تین دن سے یہاں تمہارا منتظر کھڑا ہوں“

« جدید اطلاقات:

اوپر ذکر کردہ یہ معاشی ادب بھی آج کے دور میں بھی اسی طرح اہمیت کا حامل ہے جیسے پچھلے ادوار میں تھا، جدید ذرائع معاش میں بھی وقت پر آرڈر مکمل کرنے والوں کی بڑی قدر کی جاتی ہے مثلاً: ای کامرس کے شعبے میں آن لائن اسٹور پر کسی چیز کی ڈیلوری کا کوئی متعین وقت درج کیا گیا ہے تو بائع کے لیے ضروری ہے کہ اس مقررہ میعاد کے اندر اندر چیز کا مشتری تک پہنچنا یقینی بنائے، علاوہ ازیں ڈیولپمنٹ کے شعبے سے وابستہ افراد وعدے کے مطابق سائٹ کو مکمل کر کے اور اس کے جملہ حقوق کلائنٹ کو منتقل کرنے کے پابند ہیں، اسی طرح سافٹ ویئر یا 76 پبلیکیشن کو حسب معاہدہ تشکیل دینا بھی خدمات پیش کرنے والوں کی شعبہ جاتی ذمہ داری ہے۔ پاکستانی فری لانسرز بین الاقوامی سطح پر ڈیجیٹل خدمات میں اس وجہ سے بھی پیچھے رہ گئے ہیں کہ ہمارے ڈویلپرز حضرات وعدہ شکنی کو کوئی پیشہ ورانہ عیب ہی نہیں سمجھتے، حالانکہ یہ اس میدان میں باقاعدہ ایک بری شہرت کا باعث ہے، اسی طرح ملکی برآمدی مصنوعات کے آرڈرز کی روز بروز گراؤ کی بڑی وجوہات میں سے ایک وجہ یہ بھی ہے۔

۶. فحاشی، عریانی اور حیابا خستگی سے احتراز:

پاکیزگی اور حیاء اسلام کی بنیادی قدروں میں سے ایک ہے، اور ایسا پیشہ جو انسان کے ضمیر سے حیامندی ختم کر دے اور معاشرے میں اخلاقی گراؤ کا موجب ہو ہرگز قابل قبول نہیں، نیز ایسے لوگوں کے متعلق جو معاشرے میں اخلاقی برائیوں کے فروغ کو طور پیشہ ہی اختیار کر لیتے ہیں شدید مزممت وارد ہوئی ہے ان لوگوں کے متعلق قرآن مجید میں اللہ تعالیٰ فرماتا ہے:

”و من الناس من یشتر ی لھو الحدیث لیضل عن سبیل اللہ بغیر علم ویتخذھا ہر و او لئک لھم عذاب مھین“

مفہوم: ”اور لوگوں میں سے بعض وہ ہیں جو باطل قسم کی باتیں خریدتے ہیں تاکہ گمراہ کریں اللہ کی راہ سے بغیر علم کے، اور اسے (اللہ کے راستے کو) مذاق بناتے ہیں، یہی لوگ ہیں جن کے لیے رسوا کن عذاب ہے“<sup>16</sup>

اس آیت کی تفصیل میں ”معارف القرآن“ میں خاصی تفصیل منقول ہے خلاصہ اس کا یہ ہے: ”صحابہ و تابعین اور جمہور مفسرین کے نزدیک لہو الحدیث عام ہے یعنی یہ ان تمام چیزوں کا احاطہ کرتا ہے جو انسان کو اللہ کی عبادت اور یاد سے غفلت میں ڈال دے، اس میں گانا بجا، مزامیر بھی داخل ہے اور بے ہودہ قصے کہانیاں بھی۔ امام بخاری نے اپنی کتاب ”الادب المفرد“ میں اور امام بیہقی رحمہ اللہ نے اپنی سنن بیہقی میں لہو الحدیث کی تفسیر میں یہی قول اختیار کیا ہے۔ اس میں فرمایا ہے کہ: لہو الحدیث ہوا الخفاء و اشباہ، یعنی لہو الحدیث سے مراد گانا اور اس کے مشابہ دوسری چیزیں ہیں (یعنی جو اللہ کی عبادت سے غافل کر دیں) اور سنن بیہقی میں ہے کہ اشتراء لہو الحدیث سے مراد گانے بجانے والے

<sup>15</sup> سنن ابی داؤد، کتاب الادب، باب فی العدة، رقم: ۴۶۰۷، ط: مکتبۃ البشیری۔ کربھی۔ ۲۰۱۷

<sup>16</sup> القرآن، سورة لقمان، آیت: ۶



مردیا عورت کو خریدنا یا اس کے امثال ایسی بے ہودہ چیزوں کو خریدنا ہے جو اللہ کی یاد سے غافل کریں۔ ابن جریر نے بھی اسی عام معنی کو اختیار فرمایا ہے (روح لمخضاً) اور ترمذی کی ایک روایت سے بھی یہی عموم ثابت ہوتا ہے جس میں آنحضرت ﷺ کا یہ ارشاد ہے کہ گانے والی لونڈیوں کی تجارت نہ کرو، اور پھر فرمایا: ”فی مثل ہذا انزلت ہذہ الایۃ: ومن الناس من یشترى لھو الحدیث لیضل عن سبیل اللہ الی آخرہ“<sup>17</sup>

#### « جدید اطلاقات:

اس اہم ترین معاشرتی ادب کی بات کریں تو آج کے دور میں سب سے زیادہ اخلاق باختگی اور بے حیائی کا سامان، مغربی معاشروں سے ہمارے معاشرے میں سرایت ہوتا ہے اور چونکہ عالمی سطح پر مسلط ”سرمایہ دارانہ نظام“ مغرب ہی کا پیشہ کردہ ہے چنانچہ ان کی معاشرتی گراؤ، ان کے معاشی نظام کے ذریعے دیگر اقوام پر بھی بھرپور طریقے سے اثر انداز ہو رہی ہے، بلکہ ”عربانیت اور اخلاق باختگی“ تو ان کے یہاں باقاعدہ ”انڈسٹری“ اور کمائی کے بڑے ذرائع میں سے ایک کی صورت اختیار کر چکی ہے جس کے ذریعہ کروڑھا ارب ڈالر سالانہ سرمایہ کی پیدائش کی جاتی ہے، بہر حال اسلام ایسے کسی بھی کاروبار کی اجازت نہیں دیتا جو معاشرے میں براہ راست بے حیائی اور بے ہودگی کا سبب بنتے ہیں۔ مثلاً: ایسی ویب سائٹس کی ڈیولپمنٹ کے لیے خدمات پیش کرنا جن کے ذریعے (یقینی طور پر) ”شراب یا حرام اجزاء“ کی خرید و فروخت کی جائے، گانوں، فلموں یا فحش مواد کی تشہیر سے متعلق کاروبار، مخرب الاخلاق گیمز بنا کر دینا یا ان کی گرافکس ڈیزائننگ کرنا، بے ہودہ لباس کی تشہیر کے لیے ”آن لائن مارکیٹنگ“ کرنا، یا کوئٹس کریمیشن کے نام پر بے ہودگی پھیلانا اور اس پر ویوز کے ذریعہ سرمایہ حاصل کرنا یہ تمام تر جدید ذرائع اس آیت اور اس سے متعلق روایات کے جدید اطلاقات کا عملی مصداق ہیں۔

۷۔ سود اور جوئے پر مبنی کاروبار سے پرہیز:

ربا پر مبنی کاروبار، سٹہ بازی یا اس سے ملنے جلتے ذرائع معاش کو بھی اسلام میں ممنوع قرار دیا گیا ہے، اور معیشت کی ادنیٰ سمجھ بوجھ رکھنے والا شخص بھی یہ جانتا ہے کہ سود معاشی ترقی کے لیے انتہائی مضر اثرات کا باعث بنتا ہے۔ اسلام کے اساسی معاشی اصولوں میں ”گردش و تقسیم دولت کا درست انتظام“ بھی ہے اور سود کا اولین نقصان ہی اس نظم کا متاثر ہونا ہے، اللہ تعالیٰ نے واضح طور پر قرآن مجید میں ارشاد فرمایا:

”يٰۤاَيُّهَا الَّذِيْنَ اٰمَنُوا اتَّقُوا اللّٰهَ وَاذْكُرُوا اللّٰهَ لَعَلَّكُمْ تُفْلِحُوْنَ ۗ سَوَّآءٌ لَّكُمْ مُمۡنِنِيْنَ ۗ فَاِنَّ لَكُمْ لَمۡ تَعۡلَمُوۡا فَاذْكُرُوۡا حَزَبًا مِّنَ اللّٰهِ وَرُوۡبِهِۦ ۗ ۗ وَاِنَّ بُنۡيۡنَكُمْ لَقَلۡمٌ رُّوۡسٍ اٰمُوۡا لِكُمۡ ۗ ۗ لَّا تَتَّخِذُوۡنَ وِلٰآئَ تَكۡفُرِيۡنَ“<sup>18</sup>

مفہوم: ”اے ایمان والو! اگر تم ایمان والے ہو تو اللہ سے ڈرو اور جو سود باقی رہ گیا ہے اسے چھوڑ دو۔ پھر اگر تم ایسا نہیں کرو گے تو اللہ اور اللہ کے رسول کی طرف سے لڑائی کے لیے تیار ہو اور اگر تم توبہ کرو تو تمہارے لئے اپنا اصل مال لینا جائز ہے۔ نہ تم کسی کو نقصان پہنچاؤ اور نہ تمہیں نقصان ہو“

گویا کہ سود کی حرمت کا حکم آجانے کے بعد بھی سودی لین کرنے والوں کو اللہ اور اس کے رسول ﷺ کے ساتھ براہ راست تصادم کا مرتکب قرار دیا گیا۔

اسی طرح ”جو اور قمار“ کو ناپاکی اور شیطانی عمل قرار دیا گیا ہے:

”يٰۤاَيُّهَا الَّذِيْنَ اٰمَنُوا إِنَّمَا الْحُرۡمُ وَالْمَيْسِرُ وَالۡالۡنَابُطُ وَالۡالۡذٰلَامُ رِجۡسٌ مِّنۡ عَمَلِ الشَّيۡطٰنِ فَاَجۡتَنِبُوۡهُ لَعَلَّكُمْ تُفۡلِحُوۡنَ“<sup>19</sup>

مفہوم: ”اے ایمان والو! بات یہی ہے کہ شراب اور جو اور بت وغیرہ اور قمر کے تیر یہ سب گندی باتیں شیطانی کام ہیں سو ان سے بالکل الگ رہو تا کہ تم کو فلاح ہو“

<sup>17</sup> مفتی شفیع عثمانی، تفسیر معارف القرآن، ج: ۷، سۃ لقمان، آیت: ۶، مکتبۃ المعارف – کراچی – پاکستان

<sup>18</sup> القرآن، سۃ البقرۃ، آیت: ۲۷۹

<sup>19</sup> القرآن، سۃ المائدہ، آیت: ۹۰



« جدید اطلاقات :

جدید دور میں عالمی معیشت جس طرح سرمایہ دارانہ نظام کے زیر اثر کام کرتی ہے اس میں سود پر مبنی کاروبار، سودی بینکاری نیز سودی قرضے ہی درحقیقت ریڑھ کی ہڈی کی حیثیت رکھتے ہیں ب کہ یہ نظام سود کے بغیر چل ہی نہیں سکتا اسی لیے، دنیا کی معیشت پر مغربی تسلط قائم رکھنے کے لیے جدید معاشی ذرائع میں بھی ایسے کاروبار متعارف کروائے گئے ہیں جن کا دار و مدار خالصتاً سودی لین دین پر ہے، مثلاً: بینک سے سود پر گھر خریدنا، گاڑی خریدنا یا کاروباری قرضے لینا۔

دوسری طرف "قمار اور جوئے" کی نئی نئی شکلیں نام بدل بدل کر متعارف کروائی جاتی ہیں جو اپنی بنیادی علت یعنی "قمار اور" خطر" کی وجہ سے ان آیات کا مصداق ہیں مثلاً بیننگ (جوئے) ویب سائٹ کا چلن بہت عام ہوتا جا رہا ہے خاص طور پر عالمی کھیلوں کے مقابلوں کے دوران کھلاڑیوں کے لباس پر باقاعدہ ان کے اشتہارات چھاپے جاتے ہیں، علاوہ ازیں بے شمار ایسی گیمنگ ایپس ہیں جو کھیل کے نام پر "جوئے" کی ترویج کر رہی ہیں، بعض ایسی برائے نام ایپس ہیں جو "آسان قرضوں" کے عنوان سے سودی قرضے فراہم کرتی ہیں اور صارفین ان کے فریب میں پھنس کر رہ جاتے ہیں۔

۸. افراط و تفریط اور لالچ سے احتراز:

اسلام کی ودیعت کردہ ایک اور نہایت پر اثر معاشرتی خلق "اعتدال" اور "قناعت پسندی یا کفایت شعاری" ہے۔ دین اسلام بلاشبہ مذہب عالم میں سے وہ واحد دین ہے جو ہر اعتبار سے "معتدل" مذہب ہے اور جس کی تعلیمات انسانی فطرت سے قریب تر بلکہ عین فطرت ہیں، لہذا ایک پرسکون معاشرتی زندگی کے لیے معاشرے کے افراد کا قناعت پسند، کفایت شعار اور لالچ سے مجتنب ہونا بہت ضروری ہے۔ اسی لیے قرآن مجید میں اس اخلاقی قدر کو بارہا معاشی پیرائے میں بھی موضوع سخن بنایا گیا گیا ہے:

«وَلَا تَجْعَلْ عِلَّيْكَ مَغْرَبًا وَمَا يَأْتِي بِكَ مِنْ بَيْنِ يَدَيْكَ فَتَقْتُلْ نَفْسَكَ الَّتِي قَدْ نَفَخْنَا فِي حَيَاةِهَا وَمَا يَرْجُوكَ أَنْ تَأْتِيَهُ مِنَ الْبَيْنِ»<sup>20</sup>

مفہوم: "اور اپنا ہاتھ اپنی گردن سے بندھا ہوا نہ رکھو اور نہ پورا کھول دو کہ پھر ملامت میں، حسرت میں بیٹھے رہ جاؤ۔ بے شک تمہارا رب جس کیلئے چاہتا ہے رزق کھول دیتا ہے اور تنگ کر دیتا ہے بیشک وہ اپنے بندوں کی خوب خبر رکھنے والا، دیکھنے والا ہے"

ایک اور موقع پر اللہ تعالیٰ اپنے خاص بندوں کو عباد الرحمن کہہ کر ان کی مخصوص صفات میں اس معتدل رویے کا ذکر فرماتے ہیں: «وَالَّذِينَ إِذَا أَنْفَقُوا لَمْ يُسْرِفُوا وَلَمْ يَقْتُرُوا وَكَانَ بَيْنَ ذَلِكَ قَوَامًا»<sup>21</sup>

مفہوم: "اور وہ لوگ کہ جب خرچ کرتے ہیں تو نہ حد سے بڑھتے ہیں اور نہ تنگی کرتے ہیں اور ان دونوں کے درمیان اعتدال سے رہتے ہیں"

اسی طرح ایک حدیث میں آتا ہے کہ: «عَنْ عَبْدِ اللَّهِ بْنِ مَسْعُودٍ، قَالَ: قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: «مَا عَالَ مِنْ أَهْمَدٍ»<sup>22</sup>

مفہوم: "سیدنا ابن مسعود رضی اللہ عنہ سے مروی ہے کہ نبی صلی اللہ علیہ وسلم نے ارشاد فرمایا: "میانہ روی سے چلنے والا کبھی محتاج اور تنگ دست نہیں ہوتا"

« جدید اطلاقات :

مذکورہ بالا آیات و احادیث سے اندازہ ہوتا ہے کہ اسلام میں اعتدال اور کفایت شعاری کس قدر اہم وصف ہے، آج کے اس مادیت پسندی کے دور میں "کاسب" کی شخصیت میں اس وصف کا بدرجہ اتم ہونا ضروری ہے ورنہ ہمیشہ بے سکونی اور حسد یا ناشکری جیسے اخلاقی رذائل میں مبتلا رہے گا۔ جبکہ اس کے برعکس سرمایہ دارانہ نظام کی بنیاد ہی اس بات پر رکھی گئی ہے کہ معاشرے کی جو شے بھی دولت کا ذریعہ بن سکتی ہو اس کے ذریعے دولت پیدا کی جائے چاہے گھر کی مائیں بہنیں ہوں، اپنی شریک حیات ہو، چھوٹے معصوم بچے ہوں یا بوڑھے کمزور آخری عمر کو پہنچے ہوئے داد، دادی، نانا، نانی ہوں، "کانٹنٹ کریشن" اور "ویوز" کی دوڑ میں انسانیت کہیں بہت پیچھے رہ گئی ہے۔

20 القرآن، سورة الاسراء، آیت: 29

21 القرآن، سورة الفرقان، آیت: 67

22 امام احمد بن حنبل، مسند احمد، مسند عبداللہ بن مسعود، رقم الحدیث: 4269، ط: مکتبہ رحمانیہ - کراچی - 2008

اسی طرح بائیس، ہٹ کو آئن یا کرپٹو جیسی غیر مرئی کرنسی کی چمک دمک نے اور اس کی دن دو گنی رات چمکنی ترقی نے بھی لوگوں کو لالچ اور ہوس کے گرداب میں دھکیل دیا ہے دوسری طرف آن لائن ٹریڈنگ نے گویا صارفین کو "اسکرین کا اسیر" بنا کر رکھ دیا ہے صبح، شام چوبیس گھنٹے بلا تفریق اسکرین کے ساتھ قید ہیں جو کہ بلاشبہ معاشرتی زندگی کو منجمد کرنے اور افراط و تفریط کا عملی نمونہ ہے۔

۹. وقت کی پابندی:

پابندی اوقات پیشہ ور اور ماہرین فن افراد کے نہایت قابل قدر اور قیمتی اوصاف میں سے ایک ہے جو کہ خاص طور پر وطن عزیز میں بہت زیادہ نظر انداز کیا جاتا ہے، اور گویا اس کو کوئی عیب ہی نہیں سمجھا جاتا یہ ہمارے معاشرے کی ایک بڑی کمزوری ہے جو کہ معاشی سرگرمیوں پر بھی اثر انداز ہوتی ہے اور عالمی سطح پر بھی ہمارے یہاں کے "آن لائن ڈیجیٹل" خدمات پیش کرنے والوں کے منفی تاثر کی بنیادی وجہ ہے۔ آج کے اس برق رفتار دور میں سب سے زیادہ قدر اس شخص کی ہے جو وقت کی قدر کو پہچانتا ہے، سنجیدہ معاشرہ میں بھی اس وصف کے حامل شخص کو انتہائی قدر کی نگاہ سے دیکھا جاتا ہے۔

جو دین ہر قدم پر نظام الاوقات کی تعلیم دیتا ہو اس کے معاملات میں وقت کی اہمیت کیسے نظر انداز کی جاسکتی ہے۔ ایک مسلمان کی تو چوبیس گھنٹے کی زندگی نظام الاوقات کی پابندی کرتے ہوئے گزرتی ہے دن میں پانچ مرتبہ نماز کے لیے وقت مقررہ پر مسجد میں حاضری، وقت پر سونا، وقت پر اٹھنا، روزے کی ابتداء و انتہاء، مکروہ اوقات کا خیال یہ ساری تعلیمات اسلام میں کلیدی حیثیت رکھتی ہیں اسی لیے جب اسلام اس زاویے سے کسب معاش کو موضوع سخن بناتا ہے تو وقت کی اہمیت اور قدر کی بڑی اہمیت کے ساتھ تاکید کرتا ہے۔ حضرت عبداللہ بن مسعودؓ سے مروی ہے:

”عن عبد اللہ ابن مسعود قال: انی لا کره ان ارى الرجل فارغاً من امر دنياہ ولا فی امر آخرتہ“<sup>23</sup>

مفہوم: ”میں اس کو سخت ناپسند کرتا ہوں کہ کسی شخص کو بالکل فارغ دیکھوں کہ نہ دنیا کے کسی کام میں، نہ اپنی آخرت کے کسی کام میں“

« جدید اطلاقات:

اس وصف کی اہمیت آج کے جدید دور میں اور بھی بڑھ جاتی ہے کہ جب لمحہ بہ لمحہ صورتحال بدلتی ہے چاہے وہ جدید طبی معاملات ہوں یا آن لائن کاروبار وقت پر کام کو مکمل کرنا اور نتائج دینا بہر صورت پیشہ ورانہ سنجیدگی اور مہارت کو ظاہر کرتا ہے اور اس کی خلاف ورزی، منفی تاثرات قائم کرتی ہے۔ اسی طرح اداروں میں ملازمت کرنے والوں کے لیے بھی اجرتی معاہدے میں طے کیے گئے وقت کی پابندی کرنا شرعی طور پر لازم ہے، نیز آن لائن ذرائع مواصلات کی اپیلیکیشن کو بطور "کاسب / ڈرائیور" استعمال کرنے والوں کے لیے بھی وقت کی پابندی کی اہمیت اظہر من الشمس ہے۔

۱۰. ظلم اور ناانصافی سے احتراز:

ظلم اور ناانصافی کسی بھی معاشرے کے لیے ناسور بن جاتا ہے اگر اس کا بروقت ازالہ نہ کیا جائے، معاشرتی عدم مساوات اور امتیازی رویے کسی بھی معاشرے کے سکون کو برباد کر کے رکھ دیتے ہیں اور اس کا نظام درہم برہم ہو جاتا ہے، افراد میں بے چینی اور اضطراب کی فضا پیدا ہو جاتی ہے جو معاشی سرگرمیاں تو درکنار کسی بھی مثبت سرگرمی کو پروان نہیں چڑھنے دیتی۔ اسی لیے اسلام نے "حقوق العباد" پر بے انتہاء زور دیا ہے اور واضح طور پر یہ تعلیمات موجود ہیں کہ حقوق العباد میں کوتاہی کرنے والا شخص اس وقت تک جنت میں داخل نہ ہو سکے گا جب تک کہ بندے خود اپنا حق معاف نہ کر دیں یا اس کی نیکیوں کو بطور بدلہ ان کے نامہ اعمال میں منتقل نہ کر دیا جائے۔ جیسا کہ حدیث میں آتا ہے:

<sup>23</sup> ابن ابی شیبہ، المصنف، جلد: ۸، رقم الحدیث: ۳۹۰، ط: دار قرطبہ - بیروت - ۲۰۰۷

”عَنْ أَبِي هُرَيْرَةَ، أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ قَالَ: ”أَتَذَرُونَ مَا لِمَنْفِلِسُ؟“ قَالُوا: لِمَنْفِلِسُ فَيُنَادِي رَسُولُ اللَّهِ مَنْ لَأَوْ زَهْمَهُ وَلَا مَنَاعَ، قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: ”الْمَنْفِلِسُ مَنْ أُخْتَبِيَ مِنْ بَيْنِي يَوْمَ الْقِيَامَةِ بِصَلَاتِهِ وَرِكَابِهِ، وَيَأْتِي قَدْ شَتَمَ هَذَا وَقَذَفَ هَذَا وَأَكَلَ نَالَ هَذَا وَسَقَتَ دَمَ هَذَا وَخَرَبَ هَذَا، فَيَسْعُدُ فَيَقْتَنِصُ هَذَا مِنْ حَسَنَاتِهِ وَهَذَا مِنْ حَسَنَاتِهِ، فَإِنْ فَنَيْتَ حَسَنَاتِهِ قَبْلَ أَنْ تُقْتَنَصَ مَا عَلَيْهِ مِنْ الْخَطَايَا أُخِذَ مِنْ خَطَايَاهُمْ فَظَرِحَ عَلَيْهِ ثُمَّ ظَرِحَ فِي النَّارِ“<sup>24</sup>

مفہوم:

”ابو ہریرہ رضی اللہ عنہ سے روایت ہے کہ رسول اللہ صلی اللہ علیہ وسلم نے سوال کیا: ”کیا تم لوگوں کو معلوم ہے کہ منفلس کسے کہتے ہیں؟“ صحابہ نے عرض کیا: اللہ کے رسول! ہمارے یہاں منفلس اسے کہتے ہیں جس کے پاس درہم و دینار اور ضروری سامان زندگی نہ ہو، رسول اللہ صلی اللہ علیہ وسلم نے فرمایا: ”ہماری امت میں منفلس وہ شخص ہے جو قیامت کے دن روزہ، نماز اور زکوٰۃ کے ساتھ اس حال میں آئے گا کہ اس نے کسی کو گالی دی ہوگی، کسی پہ تہمت باندھی ہوگی، کسی کا مال کھایا ہوگا، کسی کا خون بہایا ہوگا، اور کسی کو مارا ہوگا، پھر اسے سب کے سامنے بٹھایا جائے گا اور بدلے میں اس کی نیکیاں مظلوموں کو دے دی جائیں گی، پھر اگر اس کے ظلموں کا بدلہ پورا ہونے سے پہلے اس کی نیکیاں ختم ہو جائیں گی تو مظلوموں کے گناہ لے کر اس پر رکھ دیے جائیں گے اور اسے جہنم میں ڈال دیا جائے گا“

« جدید اطلاق: »

موجودہ دور کے جدید ذرائع معاش میں بھی اس معاشی و معاشرتی قدر کی اہمیت سے انکار نہیں کیا جاسکتا، اکثر اوقات بعض کلائمنٹس چھوٹے فری لانسرز سے بڑے بڑے کام کرواتے ہیں اور پھر بلا جواز ان کی اجرت روک رکھتے ہیں، یا بعض لوگ محض شرارت کی غرض سے آرڈر کرتے ہیں اور ڈیلیوری کے ٹائم پر لینے سے انکار کر دیتے ہیں یہ سب ظلم کے زمرے میں آتا ہے جو کہ شرعاً، اخلاقاً، قانوناً غرض ہر اعتبار سے غلط ہے۔ حدیث مبارکہ میں آتا ہے:

”الظلم ظلمات یوم القیامہ یعنی ظلم قیامت کے دن اندھیروں کی صورت میں ہوگا“<sup>25</sup>

خلاصہ کلام:

مذکورہ بالا شواہد اور استنتاجات کی روشنی میں یہ بات واضح ہو جاتی ہے کہ دین اسلام رہتی دنیا تک کہ انسانوں کے لیے راہ نما اور منبع رشد و ہدایت ہے اور ہر دور میں پیش آمدہ انسانی مسائل کے لیے اس میں کوئی نہ کوئی حل اور راہ نمائی ضرور موجود ہوتی ہے، بس بعض اوقات نئے مسائل کی تحقیق اور اس کی فروعات کی بے غبار تشریح کے لیے وقت درکار ہوتا ہے۔

مذکورہ بالا تحقیق میں بھی جدید ذرائع معاش کے تناظر میں اسلامی نظام معیشت اور معاشرتی قدروں کے امتزاج کو موضوع سخن بنایا گیا جس میں اسلام کی معاشی اور معاشرتی اقدار کو خاص طور پر ذکر کیا گیا کہ جن پر ہر دور کی معاشی خوشحالی اور معاشرتی سکون کا انحصار ہوتا ہے نیز ان کو پس پشت ڈال دینے سے ناصرف معاشی اعتبار سے عدم توازن اور بے برکتی اور بے سکونی بڑھتی ہے بلکہ معاشرے کی من جملہ صورت حال بھی متاثر ہوتی ہے جس کی وجہ سے معاشرے میں آپسی چپقلش، باہمی بد اعتمادی اور بے سکونی بڑھتی ہے۔

<sup>24</sup> امام ترمذی، سنن ترمذی، کتاب صفۃ القیامۃ والرقائق والورع عن رسول اللہ ﷺ، باب ماجاء فی شان الحساب و القصاص، رقم الحدیث: ۲۴۱۸، ط: ایضاً ص: ۴

<sup>25</sup> امام بخاری، صحیح بخاری، کتاب المقالم و العصب، رقم الحدیث: ۲۴۴۷، ط: ۳

کتابیات

۱. القرآن

۲. امام بخاری، محمد ابن اسمعیل، صحیح بخاری، ط: مکتبۃ البشری-پاکستان، ۲۰۱۷
۳. امام ترمذی، ابو عیسیٰ، محمد بن عیسیٰ، سنن ترمذی، ط: مکتبۃ البشری-پاکستان، ۲۰۱۷
۴. امام ابو داؤد، سلیمان ابن الاشعث السجستانی، سنن ابو داؤد، ط: مکتبۃ البشری-پاکستان، ۲۰۱۷
۵. امام احمد بن حنبل، احمد ابن عبد اللہ ابن الشیبانی، مسند احمد، ط: مکتبۃ رحمانیہ-پاکستان، ۲۰۰۸
۶. ابن ابی شیبہ، محمد بن عبد اللہ، المصنف لابن ابی شیبہ، دار قرطبہ، بیروت-لبنان، ۲۰۰۷
۷. حافظ منذری، ذکی الدین بن عبد الحفیظ المنذری، التزغیب والترہیب، ط: دار الکتب العلمیۃ-بیروت، ۱۹۹۶
۸. خطیب تبریزی، محمد بن عبد اللہ، مشکوٰۃ المصابیح، ط: مکتبۃ البشری-۲۰۱۵
۹. مفتی شفیع عثمانی، تفسیر معارف القرآن، مکتبۃ المعارف-کراچی-پاکستان-۲۰۱۲